

(۲)

قاسم امین

قاسم امین (۱۸۶۳ء۔ ۱۹۰۳ء) مصر کے ان ارباب علم و فکر میں سے ہیں، جن کی کوششوں کا مصر جدید کی تعمیر میں بہت بڑا حصہ ہے، موصوف نے تحریر المرأة نامی کتاب لکھی جو بعد میں مصر کی مسلمان عورتوں کی بیداری اور آزادی کا منشور بن گئی اور انہوں نے مصر کی قومی و اجتماعی زندگی میں عملی حصہ لینا شروع کیا۔ قاسم امین کا شمار آج مصر جدید کے بانیوں میں سے ہوتا ہے۔ (مدیر)

... ایک حقیقت پسند مصلح کی حیثیت سے قاسم امین ہو رفتہ رفتہ یہ حقیقت واضح ہونے لگی تھی کہ مصر کی معاشری زندگی میں اصلاح کی سخت ضرورت ہے۔ اس جذبے کے تحت انہوں نے صحافی زندگی کا آغاز کیا اور اخبار "المؤید" میں مضامین لکھ کر مصر کی معاشری زندگی کے مختلف پہلوؤں پر تنقید کی۔ اگرچہ ان مقالوں کے ذریعہ وہ ملک میں مصلح کی حیثیت سے روشناس ہو چکے تھے، لیکن ابھی تک ان کے ذہن میں اصلاح کا واضح مقصد متعین نہیں ہوا تھا۔ دراصل ان کا ذہن ابھی ارتقائی دور سے گزر رہا تھا۔ اس دوران میں انہوں نے مشرقی اور مغربی علوم کا کثرت سے مطالعہ کیا۔ علم اور تجربے میں اضافی کے ساتھ ساتھ ان کی نظر وسیع ہو رہی تھی۔ بالآخر انہوں نے اصلاح کا رخ متعین کر لیا۔ اور اس نتیجے پر یہ بھی کہ معاشرے میں عورت کا پست مقام تمام معاشری برائیوں کی جڑ ہے۔ یہ احساس بتدریج پڑھتا گیا۔ یہاں تک کہ ان کی پوری زندگی پر حاوی ہو گیا۔ چنانچہ وہ عورتوں کی آزادی کے زیر دست داعی کی حیثیت سے نمودار ہوئے جس کی ابتداء ان کی مشہور تصنیف "تحریر المرأة" سے ہوئی، جس میں پہلی مرتبہ عورتوں کی آزادی کے سوال کو انھیا گیا تھا۔ اس واقعہ کے ساتھ قاسم امین کی زندگی کا نیا دور شروع ہوا۔

قسم امین سے بھلے جن اشخاص نے عورتوں کی آزادی کے سوال کو انہا یا تھا اور ان میں علی مبارک پاشا، رفاعہ رافع الطہ طاوی اور شیخ محمد عبدہ کے نام قابل ذکر ہیں۔ اول الذکر دو اشخاص کی جدوجہد عورتوں کی تعلیم و تربیت کے سائل تک محدود تھی۔ ان لوگوں نے تعدد ازدواج اور مروجہ طلاق وغیرہ کے متعلق اظہار ناراضی تو کیا تھا۔ لیکن اس سلسلے میں کوئی عملی تجویز پیش نہیں کی تھی۔ جہاں تک شیخ محمد عبدہ کا تعلق ہے انہوں نے اس سلسلے کی اہمیت کو خاص طور پر محسوس کیا اور اصلاح کی غرض سے اخبارات میں متعدد مضامین لکھے۔ عورتوں سے متعلق قرآنی آیات کی جدید تشریح و تاویل کی جس کی وجہ سے مصر میں عورتوں کی تحریک کے نشو و ارتقا میں بہت مدد ملی۔ خصوصاً تعدد ازدواج کے سائل پر انہوں نے جن آراء کا اظہار کیا۔ وہ بہت اہم تھے اور آئندہ چل کر عائی زندگی سے متعلق جدید اسلامی قانون سازی کے لئے بنیاد بنتے۔ جیسا کہ معلوم ہے محمد عبدہ کے نزدیک عورتوں کی آزادی سے متعلق سوال کو محض جزوی حیثیت حاصل تھی۔ ان کی زیادہ تر توجہ اسلام کی تاویل جدید کی طرف مبذول تھی۔ یہ شرف ان کے نوجوان پیرو قاسم امین کے لئے محفوظ تھا، جنہوں نے اصلاح کے اس شعبے کو اپنی زندگی کا مقصد بنایا اور تا دم حیات اس کے لئے جدوجہد کرتے رہے۔

قاسم امین کی اصلاحی تحریک کا نصیل یہ تھا کہ مصر کی عائی زندگی کو جمن کی ابتری کا ان کے دل پر گھرا اثر تھا، جدید قدروں کے مطابق استوار کیا جائے۔ اسی خیال سے انہوں نے شادی کے اس جاگیری تصور کی مخالفت کی، جہاں میان بیوی کے شریک زندگی ہونے کا کوئی سوال نہیں پیدا ہوتا اور کہا کہ ہر وہ شادی جس کی بنیاد باہمی محبت اور انس پر نہ ہو، وہ اخلاق کے معیار سے گردی ہوئی ہے اور شادی کیلائی کی مستحق نہیں ہے۔ اس سلسلے میں انہوں نے اس بات پر اظہار افسوس کیا کہ فقہائی اسلام نے شادی کا جو تصور پیش کیا ہے، وہ یہ حد پست ہے۔ ان فقہاء کے نزدیک نکاح میان اور بیوی کے درمیان شہوانی تعلق کا دوسرا نام ہے۔ چنانچہ تمام کتب فقہ میں نکاح کی یہ تعریف کی گئی ہے کہ ”نکاح وہ عقد و پیمان ہے جس کے نتیجے

بین مرد کو عورت سے تمنع حاصل کرنے کا حق حاصل ہو جاتا ہے"۔ اس تصویر پر فقہی احکام کی عمارت کھڑی کی گئی ہے۔

شیخ محمد عبدہ اور دوسرے مجددین اسلام کی طرح قاسم امین بھی اپنی کفتکو کا آغاز اس بنیادی موقف سے کرتے ہیں کہ اسلام نے عورت کو ایک بلند مرتبہ دیا ہے اور اس معاملے میں دوسرے تمام مذاہب خصوصاً مسیحیت اسلام سے بہت پیچھے ہیں۔ ان کے کہنے کے مطابق اسلام نے سب ہے بہت بھلے عورت اور مرد کے درمیان مساوات کو تسلیم کیا اور اس کو تمام انسانی حقوق عطا کئے جو مردوں کو حاصل تھے اور خرید و فروخت اور وصیت وغیرہ تمام کاروبار اور معاملات میں بالکل مرد کے برابر اس کے حقوق کو تسلیم کیا اور اس کا مجاز قرار دیا کہ وہ ان معاملات میں باپ اور شوہر کی اجازت کے بغیر بھی تصرف کر سکے۔ شریعت اسلامیہ نے عورتوں کو جو حقوق عطا کئے ہیں، بعض یورپی عورتیں ان سے ابھی تک محروم ہیں۔ لیکن قاسم امین اس حقیقت کو بھی تسلیم کرتے ہیں کہ اسلام کا یہ مشن تاریخی طور پر ناکام رہا۔ چنانچہ وہ کہتے ہیں کہ اسلام کی اشاعت اور اس کی وجہ سے اجنبی اقوام سے اختلاط کے سبب سے اسلام اپنی منحصر صورت پر قائم نہ رہ سکا۔ نتیجہ یہ ہوا کہ عورت کے بابت اسلام کے بیشتر احکام قراموش کردیئے گئے اور وہ تنزل کا شکار ہو گئی۔ اس کے ساتھ ساتھ وہ اس بات کو بھی تسلیم کرتے ہیں کہ کسی معاشرے میں عورت کا کیا مقام ہے۔ یہ ایک سماجی مسئلہ ہے، جس کا مذہب سے کوئی تعلق نہیں، نہ تو یورپ میں عورتوں کی موجودہ ترقی مسیحیت کی دین ہے، اور نہ مشرق میں مسلمان عورتوں کی پستی اسلام کی وجہ سے ہے، ایک پست معاشرے میں عورت کی ذلیل حیثیت اور ترقی یافتہ مسمن معاشرے میں عورت کا بلند مرتبہ لازم ملزم ہیں.....

سب سے اہم مسئلہ جس نے مصر کے قدامت پسند حلقے کو مشتعل کر دیا ہے تھا یورپی کا مسئلہ... ایک حقیقت پسند مصلح کی حیثیت سے انہیں یورپ سے کے مضار اثرات کا بہت جلد پقین ہو گیا۔ چنانچہ اس رسم کے استعمال کے لئے وہ ہمہ تن کوشان نظر آئے لگئے اور "تحریر المرأة" کے شائع کرنے کی خاصی غرض بھی بھی تھی۔

پر دے کی بابت قاسم امین کے خیالات کو پڑھنے سے یہ بات ظاہر ہوتی ہے کہ انہوں نے اس ضمن میں کوئی اتفاقی بات نہیں کی تھی لیکن یہی بات ان کے خلاف ہونے والی زبردست ہنگامے کا پیش خیمه ہے۔ ان کا مطالبہ صرف اتنا تھا کہ پر دے کی وہی حد ہونی چاہئے جو شریعت اسلامی نے مقرر کی ہے۔ انہوں نے کہا کہ شریعت اسلامی میں کوئی ایسی نص موجود نہیں ہے، جس سے رائج الوقت پر دے کا وجوب ثابت ہو۔ قرآنی آیت کی تشریع کرتے ہوئے وہ لکھتے ہیں:- شریعت نے اس آیت میں عورتوں کو اجازت دی ہے کہ وہ اپنے جسم کے بعض اعضا اجنبی مرد کے سامنے ظاہر کر سکتی ہیں۔ اگرچہ اس نے ان اعضا کی تشریع اور تعین نہیں کی۔ لیکن تمام ائمہ کا اس بات پر اتفاق ہے کہ چہرہ اور ہاتھ (الوجه و الكفین) ان اعضا میں داخل ہیں۔ جن کو اس آیت میں مستثنی کیا گیا ہے۔

دوسرا اہم مسئلہ جس کے متعلق قاسم امین نے اپنے خیالات کا اظہار کیا، مسئلہ تعدد ازواج تھا۔ قرآن کی دو آیتوں کو بنیاد بتاتے ہوئے انہوں نے کہا: مذکورہ آیات سے ظاہر ہے کہ ایک سے زائد بیوی میں عدل قائم کرنے کی شرط اتنی سخت اور تقریباً ناممکن ہے کہ اس سے تعدد ازواج کی نفی ہو جاتی ہے۔ کیونکہ قرآن نے اس بات کی تصریح کر دی ہے کہ عدل ناممکن ہے۔ علاوه ازین تعدد ازواج کی حلت کی اجازت بھی اسی طرح کی ایک اجازت ہے جو اور حلال چیزوں کی بابت دی گئی ہے لیکن ساتھ ہی یہ شرط بھی لگادی گئی ہے کہ اگر کسی حلال چیز سے مفاسد کا خطرہ ہو تو وہ منوع بھی قرار دی جاسکتی ہے۔ اب چونکہ تعدد ازواج کی برائیاں بہت عام ہو چکی ہیں۔ اور اس کی وجہ سے عائلی زندگی مسعم ہو سکر رہ گئی ہے اس لئے ان حالات کو دیکھتے ہوئے مصلحت عامہ کے خیال سے حکومت کے ائمہ جائز ہو گا کہ وہ تعدد ازواج پر روک لگا دے۔

طلاق کا مسئلہ بھی قاسم امین کی توجہ کا باعث بنا۔ انہوں نے اس بات پر اظہار افسوس کیا کہ مصر میں طلاق کو یہ حد آسان بنا لیا ہے، جو معاشرے کی ابتدی کا موجب ہے۔ قاسم امین کے خیال میں اس صورت حال کی ذمہ داری

فہمی مذاہب (خصوصاً فقہائی احتجاف) پر ہے، جن کے نزدیک خواہ دل میں طلاق کی نیت ہو یا نہ ہو لیکن اگر کسی نے زیان سے لفظ طلاق تین بار دھرا با تو یہ طلاق کے لئے کافی ہے۔ حالانکہ طلاق کی نیت اولین شرط ہے جو اسلام کے نزدیک ہر کام میں ایک بنیادی حیثیت رکھتی ہے۔ اس سلسلے میں قاسم امین نے حکومت سے درخواست کی کہ وہ مندرجہ ذیل قانون نافذ کرے جس کے ذریعہ طلاق کے مقدمات کی کارروائی کو باضابطہ بنایا جاسکے: جو شخص اپنی بیوی کو طلاق دینا چاہتا ہے اس کے لئے ضروری ہے کہ وہ قاضی کے سامنے حاضر ہو اور اس کے اور اس کی بیوی کے درمیان جو نزاع ہو، اس کی اسے اطلاع کرے۔ قاضی کو چاہئے کہ وہ اس کو ایک ہفتے تک سوچنے کی مہلت دے۔ ایک ہفتہ گزرنے کے بعد بھی اگر خاوند اپنے ارادہ پر قائم ہو تو قاضی کو چاہئے وہ ان دونوں کے کتبوں سے ایک ایک پنج مقرر کرے۔ اگر پنج بھی فریقین کے درمیان صلح کرانے میں کامیاب نہ ہوں تو قاضی خاوند کو طلاق دینے کی اجازت دے دے۔

حاشیے میں ہے:- شیخ محمد عبدالکری خیال کے مطابق قرآن میں تعدد ازواج کی اجازت تو ضرور دی گئی ہے لیکن اس کے لئے جو شرائط بیان کئے گئے ہیں، وہ اتنے سخت ہیں کہ تعدد ازواج کی تقریباً نفی ہو جاتی ہے۔ قرآن کے مطابق ایک سے زائد بیوی رکھنے کے لئے ضروری ہے کہ اس شخص کی مالی حالت اچھی ہو تاکہ وہ ان بیویوں کی کفالت کر سکے۔ دوسرے یہ کہ وہ ان کے ساتھ مساوی سلوک کر سکے۔ محمد عبدالکری نزدیک ان شرائط کی حیثیت مغضض اخلاقی پند کی نہیں ہے بلکہ وہ مشتبہ قانونی شرائط کا درجہ رکھتے ہیں جو اس حق کے استعمال پر مقدم ہیں۔ عدالت کو چاہئے کہ وہ موجودہ سماجی حالات کی روشنی میں یہ فیصلہ کرے کہ مذکورہ شرائط (خصوصاً دوسری شرط) ناممکن العمل ہیں اور اس طرح دوسری شادی کی اجازت دینے سے انکار کر دے۔
④ ملاحظہ ہو تفسیر اللہ مار ۳۷۵، تاریخ الاستاذ الامام ۲: ۲۲۲۔

(مجلہ علوم اسلامیہ دسمبر ۱۹۶۳ء۔ ادارہ علوم اسلامیہ مسلم یونیورسٹی علی گڑھ)